

# تەكنولوژيا

## مۇنەيەد تەيىب



تەكنولوژيا چىكرنا ئامىر و ماكىنا و بكارئىنانا وانە. ھەر وەسا تەكنولوژيا واتەيا ماكىنە و ئامىران زى رادگەھىنىت. كۆمپيوتەر و كامىرە و تومبىل و بالەفر و رادىو و تەلەفزيۇن چەند نموونەيەكن ژ تەكنولوژيايى. ئەم د ژيانا خو دا بەردەوام تەكنولوژيايى بكاردئىنين، ل مال، ل خواندنگەھى، ل نەخوشخانەيى، ل جەھى كارى.



ھەر وەسا ئەم ب ھويى تەكنولوژيايى و بەرھەمىن وى سەفەرى دكەين و كارىن خو ب ئاوايەكى رىك و پىك و بلەز ئەنجام ددەين. ھندەك جوړىن تەكنولوژيايى گەلەك د سەخت و ئالوزن وەك كومپيوتەرى و ساتەلايت و كەشتيىن ئاسمانى.. ھندەك زى گەلەك د سادە و ساناهى نە وەك قەلەمى و شەى و بەرچاقكان. د ھەر مالەكى دا ژمارەيەكا مەزن ژ بەرھەمىن تەكنولوژيايى ھەنە. ھەول بدە، نافى بەرھەمىن تەكنولوژيايى يىن كو د مالا وە دانە ل سەر كاغەزەكى بنقىسە!



تەكنولوژيا ئافاكرنى گەلەك ب پىشكەفتيىە و خانىيىن بلند و توونىلن كوور و درىژ و پرىن نەھنگ و برجىن ئىكجار بلند نموونەيىن وى پىشكەفتنى نە. تەكنولوژيا قەگوھازتنى زى گەلەك ب پىش كەفتيىنە.







دەستپىكا تەكنولوژىيا مودىرېن قەدگەرىتە بەرى پىتر ژ دوسەد سالان.

ئەق تىرىنا (قىتار) ھوون د وینەيى ئىكى دا دىبىنن، بۇ جارا ئىكى ل ئەلمانىا ل سالا ۷۲۵۰ كەتە سەر رى و ب ھىزا ھلمى كار دكر و لەزا وى د ناڧبەرا ۶۰۵۰ كىلومىتران دا بوو د سەعتى دا. ئەق لەزە ل وى سەردەمى ب لەزەكا ئىكجار مەزن دھاتە ھژمارتن لى نوکە تىرىن ھەنە لەزا وان دگەھىتە د سەر (۲۰۰) كىلومىتران د سەعتى دا.

ل ژىر وینەيەكى خەيالى يە ژ خانىيىن بەرى ب ھزار سالان مروڧ تىدا دژيان.

بەرى دەمەكى گەلەك درىژ مروڧان زانىيە كو تىشتىن گەلەك گران ل سەر قورمىن داران ب ساناهى دھىنە ئىنان و برن و وان ب قى رىكى بەرىن گرانىن پىرامىدا قەدگۈھازتن. ل رووپەلى بۆرى، تىلكۆپەكە ژ سەد سالىا نوزدى زانايان بكار دىنا ژ بۆ ھەيف و ستىران باشتىر بىنن و زىرەقانىا وان بکەن.

